

śrīh
śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī
vedāntācāryavaryo me sannidhattāṃ sadā hr̥di ॥

śrī melpattūr nārāyaṇabhaṭṭatiri viracitam
॥ *śrīmannārāyaṇīyam* ॥

(daśaka - 68)

This document has been prepared by*
Sunder Kidambi
with the blessings of
śrī raṅgarāmānuja mahādeśikan
His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥

(daśaka - 68)

rāsakrīḍāyāṃ ānandapāraśyavarṇanam
praṇayakopavarṇanam bhavatkṛtasātvanāvarṇanam
ca

tava vilokanādgopikājanāḥ
pramadasaṅkulāḥ paṅkajekṣaṇa |
amṛtadhārayā samplutā iva
stimitatāṃ dadhustvatpurogatāḥ ॥ 1 ॥

tadanu kācana tvatkarāmbujam
sapadi gr̥hṇatī nirviśaṅkitam |
ghanapayodhare sannidhāya sā
pulakasaṃvṛtā tasthuṣī ciram ॥ 2 ॥

tava vibho'parā komalam bhujam
nijagalāntare paryaveṣṭayat |
galasamudgataṃ prāṇamārutam
pratinirundhatīvātiharṣulā ॥ 3 ॥

apagatatrapā kāpi kāmīnī
tava mukhāmbujāt pūgacarvitam |
pratigr̥hayya tadvaktrapaṅkaje
nidadhatī gatā pūrṇakāmatām ॥ 4 ॥

vikaruṇo vane saṃvihāya mā-
mapagato'si kā tvāmiha spr̥śet |

iti saroṣayā tāvadekayā
sajalalocanaṃ vīkṣito bhavān || 5 ||

iti mudā'kulairvallavījanaiḥ
samamupāgato yāmune taṭe |
bhṛdukucāambaraiḥ kalpitāsane
ghuṣṛṇabhāsure paryaśobhathāḥ || 6 ||

katividhā kṛpā ke'pi sarvato
dhṛtadayodayāḥ kecidāśrite |
katicidīdṛśā māḍṛśeṣvapī-
tyabhihito bhavān vallavījanaiḥ || 7 ||

ayi kumārikā naiva śaṅkyatāṃ
kaṭhinatā mayi premakātare |
mayi tu cetaso vo'nuvṛttaye
kṛtamidaṃ mayetyūcivān bhavān || 8 ||

ayi niśamyatāṃ jīvavallabhāḥ
priyatamo jano nedṛśo mama |
tadiha ramyatāṃ ramyayāminī-
ṣvanuparodhamityālapo vibho || 9 ||

iti girādhikaṃ modamedurair-
vrajavadhūjanaiḥ sākamāraman |
kalitakautuko rāsakhelane
gurupurīpate pāhi māṃ gadāt || 10 ||
